

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৪৯৫/২০২০

**মৈত্রী আঁচনিৰ অধীনত বৰপেটা সদৰ আৰক্ষী থানা আৰু সৰ্থেবাৰী আৰক্ষী থানাৰ নৱনিৰ্মিত
ভৱন শুভ উদ্বোধন কৰিলে মুখ্যমন্ত্রীয়ে**

**ডিজিটেল টেলি কনফাৰেন্সিঙ্গৰ জৰিয়তে সৰভোগ আৰক্ষী থানা নৱনিৰ্মিত ভৱন মুখ্যমন্ত্রীৰ দ্বাৰা শুভ উদ্বোধন
সমাজ বিৰোধী শক্তিৰ বিৰুদ্ধে আৰক্ষীয়ে জাগ্রত প্ৰহৰীৰ ভূমিকা পালন কৰিব লাগিব : মুখ্যমন্ত্রী**

**দিছপুৰ, ২০ জুলাই : মুখ্যমন্ত্রী সৰ্বানন্দ সোণোৱালে সত্ৰ নগৰী বৰপেটাত মৈত্রী আঁচনিৰ অধীনত
নৱনিৰ্মিত বৰপেটা সদৰ থানা অনুষ্ঠানিকভাৱে আজি শুভ উদ্বোধন কৰে। আনহাতে মুখ্যমন্ত্রীয়ে ডিজিটেল
টেলি কনফাৰেন্সিঙ্গৰ জৰিয়তে সৰভোগ আৰক্ষী থানাও আজি শুভ উদ্বোধন কৰে।**

এই উপলক্ষে আয়োজিত অনুষ্ঠানত ভাষণ প্ৰদান কৰি মুখ্যমন্ত্রী সৰ্বানন্দ সোণোৱালে কয় যে অসম
আৰক্ষীয়ে দক্ষতা আৰু যোগ্যতাৰে সেৱা আগবঢ়াই আহিছে। ভাৰতবৰ্ষৰ বুকুত অসম আৰক্ষীৰ এক
সুনাম আছে। সেইবাবে অসমৰ আৰক্ষীৰ লোকে কোনো বেয়া কামত জড়িত হ'ব নালাগে। আৰক্ষীৰ
বিৰুদ্ধে অভিযোগ উথাপিত হ'লে চৰকাৰে কাকো বেহাই নিদিয়ে আৰু এই ক্ষেত্ৰত কঠোৰ পদক্ষেপ
গ্ৰহণ কৰি আহিছে বুলি মুখ্যমন্ত্রীয়ে কয়। আৰক্ষী বাহিনীৰ লোকে পোছাক জোৰৰ সুনাম বক্ষা কৰাৰ বাবে
কাম কৰিব লাগিব বুলিও তেওঁ কয়। ১৮৯৪ চনত স্থাপিত এই ঐতিহাসিক থানা খনত বহু স্মৃতি জড়িত হৈ
আছে। একো একোখন থানাই সংগ্ৰামী ইতিহাস, দক্ষতা আৰু যোগ্যতাৰ সাক্ষী হৈ আহিছে বুলিও তেওঁ
কয়।

ক'ভিড-১৯ বিৰুদ্ধে চলি থকা যুঁজখনত স্বাস্থ্য বিভাগৰ লগতে অসম আৰক্ষীয়েও দিনে-নিশাই
জনগণৰ সেৱাত ব্ৰতী হৈ আহিছে বুলি উল্লেখ কৰি বানপানীৰ ফলত আশ্রয় শিৰিৰত থকা লোকসকলৰ
সুৰক্ষাৰ বাবে অসম আৰক্ষীয়ে কাম কৰি আহিছে বুলি মুখ্যমন্ত্রীয়ে কয়। শান্তিপ্ৰিয় জনসাধাৰণে যাতে
নিৰ্বিঘ্নে জীৱন-যাপন কৰিব পাৰে তাক সুনিশ্চিত কৰিব লাগিব বুলি উল্লেখ কৰি মুখ্যমন্ত্রীয়ে কয় যে
আৰক্ষীয়ে সমাজ বিৰোধী শক্তি বিৰুদ্ধে জাগ্রত প্ৰহৰীৰ ভূমিকা পালন কৰিব লাগিব। বিভিন্ন সময়ত অসম
আৰক্ষীয়ে তৎপৰতাৰে অপৰাধীক কৰায়ত কৰি দক্ষতাৰ পৰিচয় দাঙি ধৰিছে। অসমৰ বুকুত শান্তি, সম্প্ৰীতি,
ভাতৃত্ববোধ আৰু বন্ধুত্বপূৰ্ণ পৰিৱেশ গঢ়ি তোলাৰ বাবে আৰক্ষীয়ে কাম কৰিব লাগিব। আৰক্ষীয়ে জনসাধাৰণৰ
জীৱনৰ লগতে সা-সম্পত্তিৰ সুনিশ্চিত নিৰাপত্তা প্ৰদান কৰিব লাগিব। আৰক্ষীয়ে নাগৰিক সমিতিৰ লগত
মিলিত প্ৰচেষ্টাবে জনসাধাৰণক সুৰক্ষা প্ৰদান কৰিব লাগিব বুলিও মুখ্যমন্ত্রীয়ে কয়। মৈত্রী আঁচনিৰ অধীনত
ৰাজ্যৰ থানাসমূহৰ আন্তঃগাঁথনি শক্তিশালী কৰাৰ বাবে ৰাজ্য চৰকাৰে পদক্ষেপ গ্ৰহণ কৰিছে। থানাসমূহত
যাতে মানৱ অধিকাৰ সুৰক্ষিত কৰিব পৰা যায় সেই দিশতো আৰক্ষীয়ে পদক্ষেপ গ্ৰহণ কৰিব লাগিব বুলি

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

তেওঁ কয়।

বৰপেটা আৰক্ষী থানাৰ ভাৰপ্রাপ্ত বিষয়াই আদৰণি ভাষণ প্ৰদান কৰা আজিৰ এই অনুষ্ঠানত আৰক্ষী সঞ্চালক প্ৰধান ভাস্কৰ জ্যোতি মহন্তইও ভাষণ প্ৰদান কৰে। অনুষ্ঠানত মুখ্যমন্ত্রীয়ে বানপানীত মৃত্যুবৰণ কৰা লোকসকলৰ নিকটাত্মীয়ক চাৰি লাখ টকাকৈ এককালীন সাহায্য প্ৰদান কৰে।

আজিৰ এই অনুষ্ঠানত জলসম্পদ বিভাগৰ মন্ত্ৰী কেশৱ মহন্ত, হাউচ ফেডৰ অধ্যক্ষ তথা অসম বিধান সভাৰ প্রাক্তন অধ্যক্ষ ৰঞ্জিত কুমাৰ দাস, বিধায়ক দৱ ক্ৰমে গুণীন্দ্ৰ নাথ দাস, অশোক শৰ্মা, বিভিন্ন নিগম-নিকায়ৰ অধ্যক্ষ, উপাধ্যক্ষ, আৰক্ষী বিভাগৰ শীৰ্ষ বিষয়া আৰু অন্যান্য গণ্য-মান্য ব্যক্তি উপস্থিত থাকে।

ইয়াৰ পিছতে মুখ্যমন্ত্রীয়ে মেঢ়ী আঁচনিৰ অধীনত সৰ্থেবাৰী আৰক্ষী থানাৰ নৱনিৰ্মিত ভৱনো আনুষ্ঠানিকভাৱে উদ্বোধন কৰে।

পুঃড়েঃ / বঃভাঃ

২০/০৭/২০২০